

**राज्यपाल ने 10 मंत्रियों को शपथ दिलायी**

**मंत्रिमण्डल में 4 नये मंत्रियों ने शपथ ली**

**3 राज्यमंत्री (स्वतंत्र प्रभार) एवं 3 राज्यमंत्री को मंत्री का दर्जा मिला**

**राज्यमंत्री लक्ष्मीकांत निषाद को पदमुक्त किया**

दिनांक: 26 सितम्बर, 2016

उत्तर प्रदेश के राज्यपाल श्री राम नाईक ने आज राजभवन में आयोजित शपथ ग्रहण समारोह में 4 नये मंत्रियों को शपथ दिलायी। शपथ लेने वालों में श्री जियाउद्दीन रिजवी, श्री गायत्री प्रसाद प्रजापति, श्री मनोज कुमार पाण्डेय तथा श्री शिवाकांत ओझा थे।

इसी क्रम में श्री नाईक ने मुख्यमंत्री की मंत्रणा से 3 राज्यमंत्री (स्वतंत्र प्रभार) श्री रियाज अहमद, श्री यासर शाह एवं श्री रविदास मेहरोत्रा सहित 3 राज्यमंत्री श्री अभिषेक मिश्रा, श्री नरेन्द्र वर्मा एवं श्री शंखलाल मांड़ी को भी मंत्री पद की शपथ दिलायी।

राज्यपाल ने मुख्यमंत्री श्री अखिलेश यादव की संस्तुति पर श्री लक्ष्मीकांत निषाद 'पप्पू' राज्यमंत्री खाद्य एवं रसद को पदमुक्त कर दिया है।

शपथ ग्रहण समारोह में मुख्यमंत्री श्री अखिलेश यादव, समाजवादी पार्टी के राष्ट्रीय अध्यक्ष श्री मुलायम सिंह यादव, मंत्री शिवपाल सिंह यादव, मंत्री श्री अहमद हसन सहित मंत्रिमण्डल के अन्य सदस्य, वरिष्ठ प्रशासनिक एवं पुलिस अधिकारीगण उपस्थित थे। कार्यक्रम का संचालन मुख्य सचिव श्री राहुल भटनागर ने किया।

-----

अंजुम/ललित/राजभवन (355/47)





